

an>

Title: Need to set up a Trauma Centre in Pratapgarh district headquarters in Uttar Pradesh.

**केंवर हरिवंश सिंह (प्रतापगढ़) :** प्रतापगढ़ (उत्तर प्रदेश) में ट्रामा सेंटर की स्थापना के संबंध में लगातार मांग उठाई जा रही है। प्रतापगढ़ जिला मुख्यालय कई राष्ट्रीय राजमार्गों से जुड़ा हुआ है। जनपद में सर्वाधिक आपराधिक घटनाएं, दैवीय आपदा एवं सड़क दुर्घटनाएं होती हैं। ट्रामा सेंटर न होने से घायल मरीजों को स्थानीय चिकित्सालय में सुविधा उपलब्ध न होने के कारण तत्काल इलाहाबाद, लखनऊ के लिए रेफर किया जाता है जिससे रास्ते में ही अधिकांश मरीजों की मृत्यु हो जाती है।

इस संबंध में पूर्व में भी मैंने माननीय स्वास्थ्य एवं परिवार कल्याण मंत्री को पत्र लिखा था। 10 फरवरी, 2015 को प्राप्त पत्र में माननीय मंत्री जी ने जांच हेतु पत्र के माध्यम से मुझे अवगत कराया। जिला सतर्कता निगरानी समिति की बैठक में प्रकरण को गंभीरता से लेते हुए जिलाधिकारी के निर्देश पर मुख्य चिकित्साधिकारी, प्रतापगढ़ (उत्तर प्रदेश) ने पत्रांक संख्या 494-2 के माध्यम से उप जिलाधिकारी सदर, प्रतापगढ़ को मुख्यालय पर भूमि उपलब्ध कराने हेतु कार्यवाही से मुझे अवगत कराया।

अतः मेरा माननीय स्वास्थ्य एवं परिवार कल्याण मंत्री जी से अनुरोध है कि प्रतापगढ़ (उत्तर प्रदेश) में ट्रामा सेंटर की स्थापना के लिए शीघ्र धन आवंटन कराया जाए ताकि मेरे संसदीय क्षेत्र व आसपास की जनता को समुचित लाभ मिल सके।